

තනතුරු - ඇබැර්තු

ශ්‍රී ලංකා නිත්‍ය නාවික හමුදාවේ කෙටිකාලීන අධිකාරිය සහ ශ්‍රී ලංකා නිත්‍ය/ස්වේච්ඡා නාවික හමුදාවේ ඉදුරාම බඳවා ගැනීමේ නිලධාරි/නිලධාරිනි පුරප්පාඩු - 2024

- 1. ශ්‍රී ලංකා නිත්‍ය නාවික හමුදාවේ කෙටිකාලීන අධිකාරිය සහ ශ්‍රී ලංකා නිත්‍ය/ස්වේච්ඡා නාවික හමුදාවේ ඉදුරාම බඳවා ගැනීමේ නිලධාරි/නිලධාරිනි පුරප්පාඩු පවතී.
- 2. පහත සඳහන් අංශයන් සඳහා දක්වා ඇති පරිදි පිරිමි/කාන්තා අපේක්ෂකයින්/අපේක්ෂිකාවන්ගෙන් ඉල්ලුම්පත් කැඳවනු ලැබේ.

නිත්‍ය නාවික හමුදාවේ ඉදුරාම බඳවා ගැනීම/කෙටිකාලීන අධිකාරිය සඳහා ඉදුරාම බඳවා ගැනීම (වසර 05ක සේවා කාලයක් සඳහා)

- අ. විධායක අංශය
- ආ. සාගරික ඉංජිනේරු
- ඇ. නැව්බද ඉංජිනේරු අංශය
- ඈ. මෝටර් රථ ඉංජිනේරු
- ඉ. සැපයුම් අංශය
- ඊ. විදුලි හා විද්‍යුත් ඉංජිනේරු අංශය
- උ. සිවිල් ඉංජිනේරු අංශය
- ඌ. දත්ත වෛද්‍ය අංශය
- එ. තොරතුරු තාක්ෂණ අංශය

නිත්‍ය නාවික හමුදාවේ කෙටිකාලීන අධිකාරිය සඳහා ඉදුරාම බඳවා ගැනීම (වසර 05ක සේවා කාලයක් සඳහා)

- ඒ. වෛද්‍ය අංශය (ක්ෂුද්‍රචි විශේෂඥ වෛද්‍ය)

ඉදුරාම බඳවා ගැනීම :

- ඔ. පරිපාලන නිලධාරි සෞඛ්‍ය (නිත්‍ය නාවික හමුදාව)
- ඕ. තුර්ප වාදක අංශය සංගීත (නිත්‍ය නාවික හමුදාව)
- ක. විධායක අංශය (ස්වේච්ඡා නාවික හමුදාව)
- බ. පශු වෛද්‍ය නිලධාරි (ස්වේච්ඡා නාවික හමුදාව)
- ග. ගිණුම්කරණ නිලධාරි (ස්වේච්ඡා නාවික හමුදාව)
- ස. පර්යේෂණ හා සංවර්ධන නිලධාරි (ස්වේච්ඡා නාවික හමුදාව)
- ච. තොරතුරු තාක්ෂණ අංශය (ස්වේච්ඡා නාවික හමුදාව)

3. මූලික අධ්‍යාපන සුදුසුකම්;

අ.පො.ස. (සා/ පෙළ) විභාගයේ දී අවස්ථා දෙකකට නොවැඩි වාර ගණනක දී මව් භාෂාව සහ ඉංග්‍රීසි විෂයයන්වලට සම්මාන (C) සාමාර්ථයන් සමග ගණිතය විෂය ඇතුළත්ව විෂයයන් 06ක් සමත් ව තිබීම ;

හෝ

අ.පො.ස. (සා/පෙළ) විභාගයේ දී අවස්ථා දෙකකට නොවැඩි වාර ගණනක දී මව් භාෂාව සඳහා සම්මාන (C) සාමාර්ථයක් සමග ගණිතය සහ ඉංග්‍රීසි විෂයයන් ඇතුළත්ව විෂයයන් 06ක් සමත් වී තිබීම හා ඉංග්‍රීසි විෂය සම්බන්ධව ඩිප්ලෝමාවක් ලබා තිබීම.

4. උසස් අධ්‍යාපන සහ වෘත්තීය සුදුසුකම් ;

අ. විධායක අංශය :

නිලය - උප ලුතිනන් (පිරිමි අපේක්‍ෂකයින් පමණි)

අධ්‍යාපන සුදුසුකම් - භෞතික විද්‍යාව හෝ ජීව විද්‍යා විෂයය ධාරාව යටතේ අ.පො.ස. (උ.පෙළ) විභාගය සමත්ව තිබීම.

ශ්‍රී ලංකාවේ පිළිගත් විශ්වවිද්‍යාලයකින් විද්‍යා අංශයෙන් සාමාන්‍ය උපාධියක් ලබා තිබීම.

වයස - අවුරුදු 30ට අඩු විය යුතුය.

ආ. සාගරික ඉංජිනේරු අංශය :

නිලය - ලුතිනන් (පිරිමි/කාන්තා)

අධ්‍යාපන සුදුසුකම් - ශ්‍රී ලංකා විශ්වවිද්‍යාල ප්‍රතිපාදන කොමිෂන් සභාව (UGC) මගින් පිළිගත් දේශීය හෝ විදේශීය විශ්වවිද්‍යාලයකින් සාගරික හෝ යාන්ත්‍රික ඉංජිනේරු විෂයය පිළිබඳ සිව්වසරක පූර්ණ කාලීන උපාධියක් ලබා තිබීම.

ශ්‍රී ලංකා ඉංජිනේරු ආයතනයේ (IESL) පූර්ණ සාමාජිකත්වය/ආශ්‍රිත සාමාජිකත්වය ලබා තිබීම.

වයස - අවුරුදු 32ට අඩු විය යුතුය.

ඇ. නැව්බද ඉංජිනේරු අංශය :

නිලය - ලුතිනන් (පිරිමි/කාන්තා)

අධ්‍යාපන සුදුසුකම් - ශ්‍රී ලංකා විශ්වවිද්‍යාල ප්‍රතිපාදන කොමිෂන් සභාව (UGC) මගින් පිළිගත් දේශීය හෝ විදේශීය විශ්වවිද්‍යාලයකින් යාන්ත්‍රික ඉංජිනේරු හෝ නාවික නිර්මාණ ශිල්පය පිළිබඳ සිව්වසරක පූර්ණ කාලීන උපාධියක් ලබා තිබීම.

ශ්‍රී ලංකා ඉංජිනේරු ආයතනයේ (IESL) පූර්ණ සාමාජිකත්වය/ආශ්‍රිත සාමාජිකත්වය ලබා තිබීම.

වයස - අවුරුදු 32ට අඩු විය යුතුය.

ඈ. මෝටර් රථ ඉංජිනේරු අංශය :

නිලය - ලුතිනන් (පිරිමි/කාන්තා)

අධ්‍යාපන සුදුසුකම් - ශ්‍රී ලංකා විශ්වවිද්‍යාල ප්‍රතිපාදන කොමිෂන් සභාව (UGC) මගින් පිළිගත් දේශීය හෝ විදේශීය විශ්වවිද්‍යාලයකින් සිව් වසරක පූර්ණ කාලීන යාන්ත්‍රික ඉංජිනේරු උපාධියක් ලබා තිබීම.

ශ්‍රී ලංකා ඉංජිනේරු ආයතනයේ (IESL) පූර්ණ සාමාජිකත්වය/ආශ්‍රිත සාමාජිකත්වය ලබා තිබීම.

වයස - අවුරුදු 32ට අඩු විය යුතුය.

ඉ. සැපයුම් අංශය :

නිලය - උප ලුහිනන් (පිරිමි/කාන්තා)

අධ්‍යාපන සුදුසුකම් - ශ්‍රී ලංකාවේ පිළිගත් විශ්වවිද්‍යාලයකින් ව්‍යාපාර කළමනාකරණය, මූල්‍ය කළමනාකරණය, වාණිජ, ගිණුම්කරණය, ව්‍යාපාර ආර්ථික විද්‍යාව, දේපළ පරිපාලනය හා තක්සේරු විෂයයන් පිළිබඳ විශේෂ උපාධියක් ලබාතිබීම.

වයස - අවුරුදු 30ට අඩු විය යුතුය.

ඊ. විදුලි හා විද්‍යුත් ඉංජිනේරු අංශය :

නිලය - ලුහිනන් (පිරිමි/කාන්තා)

අධ්‍යාපන සුදුසුකම් - ශ්‍රී ලංකා විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් විදුලි, විද්‍යුත් හෝ විදුලි සංදේශන පිළිබඳ සිව්වසරක පූර්ණ කාලීන උපාධියක් ලබා තිබීම.

ශ්‍රී ලංකා ඉංජිනේරු සභාවේ (ECSL) පූර්ණ සාමාජිකත්වය/ආශ්‍රිත සාමාජිකත්වය ලබාතිබීම.

වයස - අවුරුදු 32ට අඩු විය යුතුය.

උ. සිවිල් ඉංජිනේරු අංශය :

නිලය - ලුහිනන් (පිරිමි/කාන්තා)

අධ්‍යාපන සුදුසුකම් - ශ්‍රී ලංකා විශ්වවිද්‍යාල ප්‍රතිපාදන කොමිෂන් සභාව විසින් පිළිගත් දේශීය හෝ විදේශීය විශ්වවිද්‍යාලයකින් සිව්වසරක පූර්ණ කාලීන සිවිල් ඉංජිනේරු උපාධියක් ලබා තිබීම.

ශ්‍රී ලංකා ඉංජිනේරු සභාවේ (ECSL) පූර්ණ සාමාජිකත්වය/ආශ්‍රිත සාමාජිකත්වය ලබාතිබීම.

වයස - අවුරුදු 32ට අඩු විය යුතුය.

උඟ. දත්ත වෛද්‍ය අංශය :

නිලය - වෛද්‍ය ලුහිනන් (පිරිමි/කාන්තා)

අධ්‍යාපන සුදුසුකම් - දත්ත ශල්‍ය වෛද්‍ය උපාධිය (BDS) හදාරා තිබීම හෝ ඊට සමාන සුදුසුකමක් සමග ශ්‍රී ලංකා වෛද්‍ය සභාවේ (SLMC) නිත්‍ය ලියාපදිංචිය ලබා තිබීම.

වයස - අවුරුදු 35ට අඩු විය යුතුය.

එ. තොරතුරු තාක්ෂණ අංශය :

(1) නිලය - වැඩ බලන උප ලුහිනන් (පිරිමි/කාන්තා)

අධ්‍යාපන සුදුසුකම් - අ. පො. ස. (සා.පෙළ) විභාගයේ දී ඉංග්‍රීසි භාෂාව සහ ගණිතය යන විෂයයන්ට සම්මාන සහිතව සමත් වී තිබීම සහ අ. පො. ස. (උ. පෙළ) විභාගය සමත් වී තිබීම.

අන්තර්ජාතිකව පිළිගත් Red hat සුදුසුකම්ලාභියෙකු, Sun Solaris සහතිකපත්ලාභියෙකු හෝ සහතිකපත් ලාභී Ethical Hacker වරයෙකු විය යුතුය.

වයස - අවුරුදු 32ට අඩු විය යුතුය.

(2) නිලය - උප ලුතිනන් (පිරිමි/කාන්තා)

අධ්‍යාපන සුදුසුකම් - විශ්වවිද්‍යාල ප්‍රතිපාදන කොමිෂන් සභාව (UGC) විසින් අනුමත විශ්වවිද්‍යාලයකින් හෝ රජයේ පිළිගත් ආයතනයකින් වසර තුනක (03) පරිගණක විද්‍යාව හෝ තොරතුරු තාක්ෂණය පිළිබඳ විද්‍යාවේදී උපාධියක් ලබාතිබීම;

හෝ

විශ්ව විද්‍යාල ප්‍රතිපාදන කොමිෂන් සභාව (UGC) විසින් අනුමත කරන ලද පිළිගත් ආයතනයකින් ලබාගත් ඒ හා සමාන සුදුසුකම් තිබීම;

පිළිගත් ආයතනයක තොරතුරු තාක්ෂණික අංශයේ මෘදුකාංග ඉංජිනේරු, දෘඩාංග ඉංජිනේරු, දත්ත පරිපාලක, ජාල පරිපාලක හෝ තොරතුරු තාක්ෂණික කටිකාලාවරයකු ලෙස හෝ තොරතුරු තාක්ෂණ අංශයේ නාවික හමුදාධිපතිතුමාගේ සැහීමට පත්වන අයුරින් අවම වසරක සේවා පළපුරුද්දක් ලබා තිබීම.

වයස - අවුරුදු 32ට අඩු විය යුතුය.

(3) නිලය - ලුතිනන් (පිරිමි/කාන්තා)

අධ්‍යාපන සුදුසුකම් - විශ්වවිද්‍යාල ප්‍රතිපාදන කොමිෂන් සභාව (UGC) විසින් අනුමත රජයේ විශ්වවිද්‍යාලයකින් හෝ පිළිගත් ආයතනයක පරිගණක විද්‍යාව හෝ දත්ත විද්‍යාව පිළිබඳ තොරතුරු තාක්ෂණික විශේෂඥ හෝ යාන්ත්‍රික ඉගැන්වීම පිළිබඳ සිව්වසරක ඉංජිනේරු විද්‍යාවේදී උපාධියක් ලබා තිබීම.

දත්ත විද්‍යාව හෝ යාන්ත්‍රික ඉගැන්වීම සම්බන්ධව වසර දෙකක (02) අවම සේවා පළපුරුද්දක් ලබා තිබීම.

වයස - අවුරුදු 32ට අඩු විය යුතුය.

ඒ. වෛද්‍ය අංශය (ක්ෂුද්‍රජීවී විශේෂඥ වෛද්‍ය) - කෙටිකාලීන අධිකාරිය (නිත්‍ය නාවික හමුදාව) :

නිලය - වෛද්‍ය කොමාණ්ඩර් (පිරිමි/කාන්තා)

අධ්‍යාපන සුදුසුකම් - විශේෂඥ වෛද්‍යවරයෙකු ලෙස ශ්‍රී ලංකා වෛද්‍ය සභාවේ ලියාපදිංචි වී තිබීම.

වෛද්‍ය විද්‍යා පඨවෘත්ත උපාධි ආයතනය මගින් ක්ෂුද්‍රජීවී විශේෂඥ වෛද්‍ය නිලධාරියෙකු වශයෙන් මණ්ඩලීය සහතිකය ලබා තිබීම.

වයස - අවුරුදු 42 හෝ ඊට අඩු විය යුතුය.

ඔ. පරිපාලන නිලධාරී සෞඛ්‍ය (නිත්‍ය නාවික හමුදාව)

(1) නිලය - වැඩ බලන උප ලුතිනන් (පිරිමි/කාන්තා)

අධ්‍යාපන සුදුසුකම් - විශ්වවිද්‍යාල ප්‍රතිපාදන කොමිෂන් සභාව (UGC) විසින් අනුමත විශ්වවිද්‍යාලයකින් හෙද හෝ පරිපූරක වෛද්‍ය විද්‍යාව පිළිබඳ උපාධියක් ලබා තිබීම.

වයස : අවුරුදු 32 ට අඩු විය යුතුය

(2) නිලය - උප ලුතිනන් (පිරිමි/කාන්තා)

අධ්‍යාපන සුදුසුකම් - විශ්වවිද්‍යාල ප්‍රතිපාදන කොමිෂන් සභාව විසින් අනුමත විශ්වවිද්‍යාලයකින් හෙද හෝ පරිපූරක වෛද්‍ය විද්‍යාව පිළිබඳ උපාධියක් හදාරා තිබීම සහ රෝහල් හෝ වෛද්‍ය ක්ෂේත්‍රයේ අවම වසරක් හෝ ඊට වැඩි සේවා පළපුරුද්දක් ලබා තිබීම.

වයස - අවුරුදු 32 ට අඩු විය යුතුය.

මී. තුර්‍ය වාදක අංශය - සංගීත

- (1) නිලය - උප ලුතිනන් (පිරිමි අපේක්ෂකයින් පමණි)
- අධ්‍යාපන සුදුසුකම් - ශ්‍රී ලංකා විශ්වවිද්‍යාල ප්‍රතිපාදන කොමිෂන් සභාව (UGC) විසින් පිළිගත් විශ්වවිද්‍යාලයකින් සංගීත විෂයය පිළිබඳ ප්‍රාසංගික කලාවේදී විශේෂ උපාධියක් ලබා තිබීම;

හෝ

ශ්‍රී ලංකා විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්ව විද්‍යාලයකින් සංගීත විෂයය පිළිබඳ ලලිත කලාවේදී විශේෂ උපාධියක් ලබා තිබීම;

හෝ

ශ්‍රී ලංකා විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් සංගීත විෂයය පිළිබඳ ශාස්ත්‍රවේදී විශේෂ උපාධියක් ලබා තිබීම.

අමතර සුදුසුකම් සහ ප්‍රායෝගික පරීක්ෂණ

- බටහිර/ඉන්දියානු සංගීත විෂයය පිළිබඳ හදාරා ඇති වෙනත් පාඨමාලා. අදාළ ක්ෂේත්‍රයේ ලබා ඇති වෙනත් ජයග්‍රහණ. ජාතික හා ජාත්‍යන්තර මට්ටමේ සංගීත වැඩසටහන් සඳහා සහභාගී වී තිබීම සහ ලබා ඇති ජයග්‍රහණ.

නාවික හමුදා තුර්‍ය වාදක කණ්ඩායම විසින් පවත්වනු ලබන ප්‍රායෝගික පරීක්ෂණය සාර්ථකව නිම කිරීමෙන් පසු සුදුසුකම්ලත් අයදුම්කරුවන් බඳවාගනු ලැබේ. සියලුම අයදුම්කරුවන් විසින් සුදුසුකම් ලැබීමේ ප්‍රායෝගික පරීක්ෂණය සඳහා සහභාගී වීම අනිවාර්ය වේ.

- වයස - අවුරුදු 26 ට අඩු විය යුතුය.

- (2) නිලය - වැඩ බලන ලුතිනන් (පිරිමි අපේක්ෂකයින් පමණි)

- අධ්‍යාපන සුදුසුකම් - ශ්‍රී ලංකා විශ්වවිද්‍යාලප්‍රතිපාදන කොමිෂන් සභාව (UGC) විසින් පිළිගත් විශ්වවිද්‍යාලයකින් සංගීත විෂය පිළිබඳ ප්‍රසංගික කලාවේදී විශේෂ උපාධිය පළමු පෙළ පන්ති සාමාර්ථයක් සහිතව ලබා තිබීම;

හෝ

ශ්‍රී ලංකා විශ්ව විද්‍යාල ප්‍රතිපාදන කොමිෂන් සභාව (UGC) විසින් පිළිගත් විශ්වවිද්‍යාලයකින් සංගීත විෂය පිළිබඳ ලලිත කලාවේදී විශේෂ උපාධිය පළමු පෙළ පන්ති සාමාර්ථයක් සහිතව ලබා තිබීම;

හෝ

ශ්‍රී ලංකා විශ්ව විද්‍යාල ප්‍රතිපාදන කොමිෂන් සභාව (UGC ) විසින් පිළිගත් විශ්වවිද්‍යාලයකින් සංගීත විෂය පිළිබඳ ශාස්ත්‍රවේදී විශේෂ උපාධිය පළමු පෙළ පන්ති සාමාර්ථයක් සහිතව ලබා තිබීම.

අමතර සුදුසුකම් සහ ප්‍රායෝගික පරීක්ෂණ

- බටහිර/ඉන්දියානු සංගීත විෂය පිළිබඳ හදාරා ඇති වෙනත් පාඨමාලා. අදාළ ක්ෂේත්‍රයේ ලබා ඇති වෙනත් ජයග්‍රහණ.

ජාතික හා ජාත්‍යන්තර මට්ටමේ සංගීත වැඩසටහන් සඳහා සහභාගී වී තිබීම සහ ලබා ඇති ජයග්‍රහණ.

නාවික හමුදා තුර්‍ය වාදක කණ්ඩායම විසින් පවත්වනු ලබන ප්‍රායෝගික පරීක්ෂණය සාර්ථකව නිම කිරීමෙන් පසු සුදුසුකම්ලත් අයදුම්කරුවන් බඳවා ගනු ලැබේ. සියලුම අයදුම්කරුවන් විසින් සුදුසුකම් ලැබීමේ ප්‍රායෝගික පරීක්ෂණය සඳහා සහභාගී වීම අනිවාර්ය වේ.

- වයස - අවුරුදු 26 ට අඩු විය යුතුය.

- ක. විධායක අංශය නිලය - (ස්වේච්ඡා නාවික හමුදාව)  
 - වැඩ බලන උප ලුතිනන් (පිරිමි)
- අධ්‍යාපන සුදුසුකම් - විශ්වවිද්‍යාල ප්‍රතිපාදන කොමිෂන් සභාව (UGC) විසින් පිළිගත් විශ්වවිද්‍යාලයකින් සාමාන්‍ය උපාධියක් ලබා තිබීම;
- වයස - අවුරුදු 30 ට අඩු විය යුතුය.
- බ. පශු වෛද්‍ය අංශය නිලය - (ස්වේච්ඡා නාවික හමුදාව)  
 - ලුතිනන් (පිරිමි/කාන්තා)
- අධ්‍යාපන සුදුසුකම් - විශ්වවිද්‍යාල ප්‍රතිපාදන කොමිෂන් සභාව (UGC) විසින් අනුමත විශ්වවිද්‍යාලයකින් පශු වෛද්‍ය විද්‍යාව (BVSc) සම්බන්ධව උපාධියක් ලබා තිබීම;
- සහ
- ශ්‍රී ලංකා පශු වෛද්‍ය සභාවේ ස්ථීර සාමාජිකත්වය ලබා තිබීම;
- වයස - අවුරුදු 35 ට අඩු විය යුතුය.
- ග. ගිණුම්කරන නිලධාරී (ස්වේච්ඡා නාවික හමුදාව)
- නිලය - වැඩ බලන උප ලුතිනන් (පිරිමි/කාන්තා)
- අධ්‍යාපන සුදුසුකම් - අ.පො.ස. (උ/පෙළ) විභාගයෙන් ගිණුම්කරණය විෂයයක් වශයෙන් හදාරා තිබීම;
- සහ
- විශ්වවිද්‍යාල ප්‍රතිපාදන කොමිෂන් සභාවේ (UGC) අනුමත විශ්වවිද්‍යාලයකින් ගිණුම්කරණ විෂයයක් වශයෙන් ඇතුළත් වූ උපාධියක් ලබා තිබීම;
- වයස - වයස අවුරුදු 30 ට අඩු විය යුතුය.
- ස. පර්යේෂණ හා සංවර්ධන (ස්වේච්ඡා)  
 (පර්යේෂණ හා සංවර්ධන - යාන්ත්‍රික) ඉංජිනේරු නිලධාරී (ස්වේච්ඡා)
- නිලය - ලුතිනන් (පිරිමි/කාන්තා)
- අධ්‍යාපන සුදුසුකම් - විශ්ව විද්‍යාල ප්‍රතිපාදන කොමිෂන් සභාවේ (UGC) අනුමැතියලත් යාන්ත්‍රික ඉංජිනේරු විද්‍යාව පිළිබඳ විද්‍යාවේදී විශේෂ උපාධිය (BSc Eng. (Hons)) ලබා තිබීම;
- අදාළ ක්ෂේත්‍රයේ ඇති පළපුරුද්ද අමතර සුදුසුකමක් ලෙස සලකනු ලැබේ.
- තාක්ෂණික කුසලතා - යාන්ත්‍රික කොටස්/පද්ධති සැලසුම් (design) කිරීම සහ ආකෘති නිර්මාණ (modeling) සඳහා CAD මෘදුකාංගවල (Solid Work, Auto CAD) ප්‍රවීණත්වය;
- Material Science පිළිබඳ අවබෝධය සහ විවිධ යෙදුම් සඳහා ඒවා තෝරා ගැනීමේ හැකියාව;
- Finite Element Analysis (FEA) හි ප්‍රවීණත්වය සහ පරිගණක තරල ගතික (Computer Fluid Dynamics) සමාකෘති පිළිබඳ ප්‍රවීණත්වය;
- යාන්ත්‍රික පරීක්ෂණ ක්‍රම සහ එම උපකරණ පිළිබඳ අවබෝධය.
- පර්යේෂණ හා නවෝත්පාදන - යාන්ත්‍රික ඉංජිනේරු ක්ෂේත්‍රයේ නවෝත්පාද සම්බන්ධ පර්යේෂණ සිදුකිරීම සහ ඒ ආශ්‍රිත ගැටලු විසඳීමට ඇති හැකියාව;
- නව යාන්ත්‍රික සැලසුම් හා සංකල්ප ගොඩනැගීමට සහ මූලාකෘති ගොඩනැගීමට ඇති හැකියාව.
- මූලාකෘති ගොඩනැගීම සහ පරීක්ෂා කිරීම - ත්‍රිමාන මුද්‍රණ යන්ත්‍ර (3D Printers) යන්ත්‍ර සහ පරීක්ෂණ උපකරණ ඇතුළු මූලාකෘති මෙවලම් සහ උපකරණ භාවිතය පිළිබඳ අත්දැකීම;
- යාන්ත්‍රික අත්හදා බැලීම සැලසුම් කිරීම සහ පැවැත්වීමේ හැකියාව;
- වයස - වයස අවුරුදු 21 ක් 41 ක් අතර විය යුතුය.

පර්යේෂණ හා සංවර්ධන	- යාන්ත්‍රික ඉංජිනේරු නිලධාරී (ස්වේච්ඡා)
නිලය	- ලුතිනන් කොමාන්ඩර් (පිරිමි/කාන්තා)
අධ්‍යාපන සුදුසුකම්	- විශ්ව විද්‍යාල ප්‍රතිපාදන කොමිෂන් සභාවේ (UGC) අනුමැතියලත් යාන්ත්‍රික ඉංජිනේරු විද්‍යාව පිළිබඳ විද්‍යාපති උපාධිය (MSc Eng) හෝ දර්ශනපති උපාධිය (MPhil) ලබා තිබීම;  අදාළ ක්ෂේත්‍රයේ ඇති පළපුරුද්ද අමතර සුදුසුකමක් ලෙස සලකනු ලැබේ.
තාක්ෂණික කුසලතා	- යාන්ත්‍රික කොටස්/ පද්ධති සැලසුම් (design) කිරීම සහ ආකෘති නිර්මාණ (modeling) සඳහා CAD මෘදුකාංගවල (Solid Work, Auto CAD) ප්‍රවීණත්වය;  Material Science පිළිබඳ අවබෝධය සහ විවිධ යෙදුම් සඳහා ඒවා තෝරා ගැනීමේ හැකියාව;  Finite Element Analysis (FEA) හි ප්‍රවීණත්වය සහ පරිගණක තරල ගතික (Computer Fluid Dynamics) සමාකෘති පිළිබඳ ප්‍රවීණත්වය;  යාන්ත්‍රික පරීක්ෂණ ක්‍රම සහ එම උපකරණ පිළිබඳ අවබෝධය.
පර්යේෂණ හා නව්‍යීකරණ	- යාන්ත්‍රික ඉංජිනේරු ක්ෂේත්‍රයේ නව්‍යීකරණ සම්බන්ධ පර්යේෂණ සිදු කිරීම සහ ඒ ආශ්‍රිත ගැටලු විසඳීමට ඇති හැකියාව; නව යාන්ත්‍රික සැලසුම් හා සංකල්ප ගොඩනැගීමට සහ මූලාකෘති ගොඩනැගීමට ඇති හැකියාව.
මූලාකෘති ගොඩනැගීම සහ පරීක්ෂා කිරීම	- ත්‍රිමාන මුද්‍රණ යන්ත්‍ර (3D Printers) යන්ත්‍ර සහ පරීක්ෂණ උපකරණ ඇතුළු මූලාකෘති මෙවලම් සහ උපකරණ භාවිතය පිළිබඳ අත්දැකීම්;  යාන්ත්‍රික අන්තර් බැලීම සැලසුම් කිරීම සහ පැවැත්වීමේ හැකියාව.
වයස	- වයස අවුරුදු 21 ත් 41 ත් අතර විය යුතුය.
පර්යේෂණ හා සංවර්ධන නිලධාරී - Mechatronics ඉංජිනේරු (ස්වේච්ඡා)	
නිලය	- ලුතිනන් (පිරිමි/කාන්තා)
අධ්‍යාපන සුදුසුකම්	- විශ්වවිද්‍යාල ප්‍රතිපාදන කොමිෂන් සභාවේ (UGC) අනුමත විශ්වවිද්‍යාලයකින් ලබා ගත් Mechatronics ඉංජිනේරු විද්‍යාව පිළිබඳ විද්‍යාවේදී විශේෂ උපාධිය (BSc Eng (Hons) ලබා තිබීම;  අදාළ ක්ෂේත්‍රයේ ඇති පළපුරුද්ද අමතර සුදුසුකමක් ලෙස සලකනු ලැබේ.
තාක්ෂණික කුසලතා	- යාන්ත්‍රික උපාංග, ඉලෙක්ට්‍රොනික උපකරණ, පාලන ඇල්ගොරිතම (Control Algorithm) සහ මෘදුකාංග ඒකාබද්ධ කරන Mechatronic පද්ධති නිර්මාණය කළ හැකි වීම;  පාලන ඇල්ගොරිතම (Control Algorithm) නිර්මාණය සඳහා, Python, C/C++ හෝ Java වැනි පරිගණක මෘදුකාංගවල ප්‍රවීණත්වය;  Embedded System නිර්මාණය සඳහා Microcontroller සහ කේත FPGA ලිවීමේ ප්‍රවීණත්වය;  C/C++, VHDL හෝ Verilog වැනි පරිගණක භාෂා පිළිබඳ ප්‍රවීණත්වය;  Open CV, Tensor Flow හෝ Pytorch වැනි Computer Vision Libraries සහ Frame Works භාවිතා කිරීමේ ප්‍රවීණත්වය.

පර්යේෂණ සහ නවෝත්පාදන	<ul style="list-style-type: none"> <li>- Mechatronic හෝ රොබෝ ඉංජිනේරු විද්‍යා ක්ෂේත්‍රයේ නවෝත්පාදන සම්බන්ධ පර්යේෂණ සිදුකිරීම සහ ගැටළු විසඳීමේ ඇති හැකියාව;</li> <li>නව Mechatronics සැලසුම් හා සංකල්ප ගොඩනැගීම සහ මූලාකෘති ගොඩනැගීමට ඇති හැකියාව;</li> </ul>
මූලාකෘති ගොඩනැගීම සහ පරීක්ෂා කිරීම	<ul style="list-style-type: none"> <li>- ත්‍රිමාන මුද්‍රණ යන්ත්‍ර (3D Printers) ඇතුළුව මූලාකෘති මෙවලම් හා උපකරණ හැසිරවීම සම්බන්ධ අත්දැකීම;</li> <li>Mechatronic පරීක්ෂණ/අත්හදාබැලීම සිදු කිරීමේ හැකියාව;</li> </ul>
වයස	<ul style="list-style-type: none"> <li>- වයස අවුරුදු 21 ත් 41 ත් අතර විය යුතුය.</li> </ul>
පර්යේෂණ හා සංවර්ධන නිලධාරී	<ul style="list-style-type: none"> <li>- Mechatronics ඉංජිනේරු (ස්වේච්ඡා)</li> </ul>
නිලය	<ul style="list-style-type: none"> <li>- ලුතිනන් කොමාණ්ඩර් (පිරිමි/කාන්තා)</li> </ul>
අධ්‍යාපන සුදුසුකම්	<ul style="list-style-type: none"> <li>- විශ්වවිද්‍යාල ප්‍රතිපාදන කොමිෂන් සභාවේ (UGC) අනුමත විශ්වවිද්‍යාලයකින් ලබා ගත් Mechatronics ඉංජිනේරු විද්‍යාව පිළිබඳ විද්‍යාපති උපාධිය (MSc Eng) හෝ දර්ශනපති උපාධිය (MPhil) ලබා තිබීම;</li> <li>අදාළ ක්ෂේත්‍රයේ ඇති පළපුරුද්ද අමතර සුදුසුකමක් ලෙස සලකනු ලැබේ;</li> </ul>
තාක්ෂණික කුසලතා	<ul style="list-style-type: none"> <li>- යාන්ත්‍රික උපාංග, ඉලෙක්ට්‍රොනික උපකරණ, පාලන ඇල්ගොරිතම (Control Algorithm) සහ මෘදුකාංග ඒකාබද්ධ කරන Mechatronic පද්ධති නිර්මාණය කළ හැකි වීම;</li> <li>පාලන ඇල්ගොරිතම (Control Algorithm) නිර්මාණය සඳහා, Python, C/C++ හෝ Java වැනි පරිගණක මෘදුකාංගවල ප්‍රවීණත්වය.</li> <li>Embedded System නිර්මාණය සඳහා Microcontroller සහ FPGA කේත ලිවීමේ ප්‍රවීණත්වය;</li> <li>C/C++, VHDL හෝ Verilog වැනි පරිගණක භාෂා පිළිබඳ ප්‍රවීණත්වය;</li> <li>Open CV, Tensor Flow හෝ Pytoresh වැනි Computer Vision Libraries සහ Frame Works භාවිතා කිරීමේ ප්‍රවීණත්වය.</li> </ul>
පර්යේෂණ සහ නවෝත්පාදන	<ul style="list-style-type: none"> <li>- Mechatronic හෝ රොබෝ ඉංජිනේරු විද්‍යා ක්ෂේත්‍රයේ නවෝත්පාදන සම්බන්ධ පර්යේෂණ සිදුකිරීම සහ ගැටළු විසඳීමේ ඇති හැකියාව;</li> <li>නව Mechatronics සැලසුම් හා සංකල්ප ගොඩනැගීම සහ මූලාකෘති ගොඩනැගීමට ඇති හැකියාව.</li> </ul>
මූලාකෘති ගොඩනැගීම සහ පරීක්ෂා කිරීම	<ul style="list-style-type: none"> <li>- ත්‍රිමාන මුද්‍රණ යන්ත්‍ර (3D Printers) ඇතුළුව මූලාකෘති මෙවලම් හා උපකරණ හැසිරවීම සම්බන්ධ අත්දැකීම;</li> <li>Mechatronic පරීක්ෂණ/අත්හදාබැලීම සිදු කිරීමේ හැකියාව;</li> </ul>
වයස	<ul style="list-style-type: none"> <li>- වයස අවුරුදු 21 ත් 41 ත් අතර විය යුතුය.</li> </ul>
ච. තොරතුරු තාක්ෂණ අංශය	<ul style="list-style-type: none"> <li>- Ethical Hacking Officer (ස්වේච්ඡා)</li> </ul>
(1) නිලය	<ul style="list-style-type: none"> <li>- ලුතිනන් (පිරිමි අපේක්ෂකයින් පමණි)</li> </ul>
අධ්‍යාපන සුදුසුකම	<ul style="list-style-type: none"> <li>- විශ්වවිද්‍යාල ප්‍රතිපාදන කොමිෂන් සභාව (UGC) විසින් අනුමත විශ්වවිද්‍යාලයකින් හෝ පිළිගත් ආයතනයකින් සයිබර් ආරක්ෂාව හෝ තොරතුරු ආරක්ෂණ සම්බන්ධ වසර හතරක (04) උපාධියක් ලබා තිබීම.</li> </ul>



Ethical Hacking සම්බන්ධයෙන් ලොව පිළිගත් Certified Ethical Hacker (CEH)/ Certified Information Systems Security Professional (CISSP)/ Offensive Security Certified Professional (OSCP)/ Certified Penetration Testing Engineer (CPTE) යන පාඨමාලා අතුරින් එකක් හෝ සම්පූර්ණ කර තිබීම;

සයිබර් ආරක්ෂණය සහ තොරතුරු තාක්ෂණ ක්ෂේත්‍රයේ VAPT ඇතුලු අවම වශයෙන් වසර 2 ක පළපුරුද්දක් ලබා තිබීම;

සයිබර් ආරක්ෂණ ව්‍යාපෘති, වැඩසටහන්, පර්යේෂණයන් සඳහා සෘජුව දායක වී ඇති බව සහ ඒ පිළිබඳ මනා පරිචිතය;

විවිධ තලවල සිටින පුද්ගලයින් සඳහා සයිබර් ආරක්ෂණ විෂයන් සම්බන්ධව පැහැදිලි කිරීමේ ප්‍රවීණතාවය ඇතුළුව විශිෂ්ට වාචික සහ ලිඛිත සන්නිවේදනය සහ අන්තර් පුද්ගල කුසලතා.

විවිධ තත්වයන් තුළ Penetration Tests සහ Vulnerability Assessments සිදු කිරීමේ පළපුරුද්ද.

Ethical Hacking ක්‍රමවේදයන්, Tools සහ Frameworks සම්බන්ධව ඉතා හොඳ දැනුමක් තිබීම.

Network Protocols, Systems Administration, තොරතුරු ආරක්ෂාවේ ඉහල තත්වයේ යෙදවීම් සම්බන්ධව මනා අවබෝධය සහ ප්‍රායෝගිකව භාවිතා කිරීමේ නිපුණත්වය.

පොදු ආරක්ෂක දුර්වලතා (Common Security Vulnerabilities) අවම කිරීමේ ක්‍රම පිළිබඳ මනා අවබෝධයක් තිබීම.

විවිධ මෙහෙයුම් පද්ධති (උදා : Windows, Linux) සම්බන්ධව මනා දැනුමක් තිබීම.

වයස - අවුරුදු 32ට අඩු විය යුතුය.

(2) නිලය - **ලුතිනන් කොමාණ්ඩර් - Ethical Hacking officer**  
(පිරිමි අපේක්ෂකයින් පමණි)

අධ්‍යාපන සුදුසුකම් - විශ්වවිද්‍යාල ප්‍රතිපාදන කොමිෂන් සභාව (UGC) විසින් අනුමත විශ්වවිද්‍යාලයකින් සයිබර් ආරක්ෂාව (Cyber Security) හෝ තොරතුරු ආරක්ෂාව (Information Security) සම්බන්ධ ශාස්ත්‍රපති උපාධියක් ලබා තිබීම;

Ethical Hacking සම්බන්ධයෙන් ලොව පිළිගත් Certified Ethical Hacker (CEH)/ Certified Information Systems Security Professional (CISSP)/ Offensive Security Certified Professional (OSCP)/ Certified Penetration Testing Engineer (CPTE) යන පාඨමාලා අතුරින් එකක් හෝ හදාරා තිබීම;

සයිබර් ආරක්ෂණය සහ තොරතුරු තාක්ෂණ ක්ෂේත්‍රයේ අවම වශයෙන් වසර දෙකක (02) පළපුරුද්දක් ලබා තිබීම;

සයිබර් ආරක්ෂණ ව්‍යාපෘති, වැඩසටහන්, පර්යේෂණයන් සඳහා සෘජුව දායක වී ඇති බව සහ ඒ පිළිබඳ මනා පරිචිතය;

විවිධ තලවල සිටින පුද්ගලයින් සඳහා සයිබර් ආරක්ෂණ විෂයන් සම්බන්ධව පැහැදිලි කිරීමේ ප්‍රවීණතාවය ඇතුළුව විශිෂ්ට වාචික සහ ලිඛිත සන්නිවේදනය සහ අන්තර් පුද්ගල කුසලතා;

විවිධ තත්වයන් තුළ Penetration Tests සහ Vulnerability Assessments සිදු කිරීමේ පළපුරුද්ද;

Ethical Hacking ක්‍රමවේදයන්, Tools සහ Frameworks සම්බන්ධව ඉතා හොඳ දැනුමක් තිබීම;

Network Protocols, Systems Administration තොරතුරු ආරක්ෂාවේ ඉහළ තත්ත්වයේ යෙදවීම් සම්බන්ධව මනා අවබෝධය සහ ප්‍රායෝගිකව භාවිතා කිරීමේ නිපුණත්වය;

පොදු ආරක්ෂක දුර්වලතා (Common Security Vulnerabilities) අවම කිරීමේ ක්‍රම පිළිබඳ මනා අවබෝධයක් තිබීම;

විවිධ මෙහෙයුම් පද්ධති (උදා : Windows, Linux) සම්බන්ධව මනා දැනුමක් තිබීම;

වයස - අවුරුදු 35ට අඩු විය යුතුය.

5. අනෙකුත් සුදුසුකම් :

අයදුම්කරුවන්/ අයදුම්කාරිනියන් විසින් ශ්‍රී ලංකා නිත්‍ය / ස්වේච්ඡා නාවික හමුදාවට බැඳීමට පහත සඳහන් පොදු කොන්දේසි අනිවාර්යයෙන් ම සපුරාලිය යුතුය;

- අ. පුරවැසිභාවය - ශ්‍රී ලාංකික පුරවැසියෙකු විය යුතුයි.
- ආ. වයස - අයදුම්පත් භාර ගන්නා අවසාන දිනට වයස ඒ ඒ අංශයන් යටතේ දක්වා ඇති පරිදි විය යුතුය.
- ඇ. උස - පිරිමි - අඟල් 65ට නොඅඩු විය යුතුය.  
කාන්තා - අඟල් 63ට නොඅඩු විය යුතුය.
- ඈ. බර - පිරිමි - කි.ග්‍රෑ. 52ට නොඅඩු විය යුතුය.  
කාන්තා - කි.ග්‍රෑ. 41ට නොඅඩු විය යුතුය.
- ඉ. පපුව - (පිරිමි) අඟල් 32ට නොඅඩු විය යුතුය.
- ඊ. වර්ණ දෘෂ්ඨිය - එස්ටීඩී II (නිසි පෙනුම).
- උ. දෘෂ්ඨි තීක්ෂණත්වය - වම් ඇස 6/6 සහ දකුණු ඇස 6/6 (උපැස්/ අක්ෂි කාච රහිතව)  
[වෛද්‍ය, තුර්‍ය වාදක අංශය සහ සැපයුම් අංශයන් සඳහා පමණක් 6/12 දෘෂ්ඨි තීක්ෂණත්වය උපැස් මගින් 6/6 දක්වා නිවැරදි කර ඇති අයදුම්කරුවන්/අයදුම්කාරිනියන් සලකා බැලිය හැක.]
- ඌ. සිවිල් තත්ත්වය - විවාහක/අවිවාහක.

6. ක්‍රීඩා ක්ෂේත්‍රයේ ලබාගත් විශිෂ්ට දක්ෂතා ගැන නිසිලෙස සලකා බලනු ලැබේ. තව ද, දැනටමත් රජයේ සහ පෞද්ගලික අංශයේ රැකියාවක නියුතු අයදුම්කරුවන්/ අයදුම්කාරිනියන් සඳහා විශේෂ ප්‍රමුඛතාවයක් ලබාදෙනු ලැබේ.

7. ඉහත සඳහන් 3, 4 සහ 5 ඡේදයන් හි දක්වා ඇති අවශ්‍යතාවයන් අයදුම්පත් භාරගන්නා අවසාන දිනට සපුරා නොමැති අයදුම්කරුවන්ගේ/අයදුම්කාරිනියන්ගේ ඉල්ලුම්පත්‍ර ප්‍රතික්ෂේප කරනු ලැබේ.

8. සේවා කොන්දේසි;

- අ. අපේක්ෂකයින්/ අපේක්ෂිකාවන් නිත්‍ය/ස්වේච්ඡා නාවික හමුදාවේ නිලධාරි/නිලධාරිනි තනතුරු සඳහා බඳවාගනු ලබන අතර, ඔවුන් මූලික පුහුණුවීමේ පාඨමාලාවන් හැදෑරිය යුතු වේ.
- ආ. ශ්‍රී ලංකා නාවික හමුදාධිපති විසින් තීරණය කරනු ලබන පරිදි ශ්‍රී ලංකාවේ ඕනෑම ප්‍රදේශයක හෝ විදේශයක පුහුණුව ලැබීම සඳහා බඳවාගනු ලබන නිලධාරි/නිලධාරිනියන් සුදානම් කිරීම සිටිය යුතුයි.

ඇ. සියලුම නිලධාරීන්/නිලධාරිනියන් රාජකාරී හෝ පුහුණුවීම සඳහා ඕනෑම අවස්ථාවක දී ලෝකයේ ඕනෑම රටකට අනුයුක්ත කරනු ලැබීමට යටත් විය යුතුය.

ඈ. පුහුණුව ලබන කාලසීමාව තුළ දී හා ඉන්පසුව නිලධාරීන්/නිලධාරිනියන් ශ්‍රී ලංකා නාවික හමුදා පනත, නාවික හමුදා රෙගුලාසි, නාවික හමුදා නියෝග හා සංදේශ මගින් බලාත්මක කරනු ලබන නීති රීති හා උපදෙස්වලට මින් මතුවට පනවනු ලබන නීතිරීති හා උපදෙස්වලට ද යටත් විය යුතුයි.

ඉ. අධිකාරිය සඳහා පුහුණුවන කාලසීමාව තුළ දී යම් නිලධාරියෙකු/නිලධාරිනියෙකු හට තම අපේක්ෂකත්වය සිය කැමැත්තෙන් අත්හිටුවා ගැනීමට අවශ්‍ය වුවහොත් ශ්‍රී ලංකා ජනරජය මගින් එම නිලධාරියා/නිලධාරිනිය වෙනුවෙන් එතෙක් දරා ඇති සියලුම වියදම් එම නිලධාරියා/නිලධාරිනිය විසින් ශ්‍රී ලංකා ජනරජයට ආපසු ගෙවිය යුතු වේ.

ඊ. පුහුණුව ලබන කාලසීමාව තුළ ඕනෑම අවස්ථාවක දී යම්කිසි නිලධාරියෙකුගේ/ නිලධාරිනියකගේ නොමනා හැසිරීම මත හෝ ඔහු/ඇය විසින් වගකිව යුතු කිසියම් හේතුවක් මත හෝ ඔහු/ඇය අධිකාරියක් පිරිනැමීමට යෝග්‍ය නොවේ යැයි වගකිව යුත්තන් විසින් තීරණය කරන ලද්දේ නම් එම අවස්ථාවේදී ම අදාළ නිලධාරියා/නිලධාරිනිය විසින් එතෙක් ඔහු/ ඇය වෙනුවෙන් දරා ඇති සියලුම වියදම් ශ්‍රී ලංකා ජනරජයට ආපසු ගෙවීමට එකඟවන බවට ශ්‍රී ලංකා ජනරජයේ නියෝජිතයා වශයෙන් ශ්‍රී ලංකා නාවික හමුදාධිපති සමග ගිවිසුමකට හා බැඳුම්කරයකට ඇතුළත් විය යුතුයි.

උ. පුහුණුව ලබන කාලසීමාව තුළ නිලධාරීන්/නිලධාරිනියන් හට නිලධාරී නිවාස තුළින් නේවාසික පහසුකම් සහ ආහාර සපයනු ලැබේ.

ඌ. විවාහක නිලධාරීන්/නිලධාරිනියන් සඳහා විවාහක නිවසේනියන්හි පවතින පුරප්පාඩු මත නිවාස සැපයේ. මේ සඳහා ගෙවල් කුලිය රාජ්‍ය සේවකයින්ට අදාළ පරිදි අය කරනු ලැබේ.

9. රාජ්‍ය භාෂා පිළිබඳ අවශ්‍යතා;

තෝරාගනු ලබන අපේක්ෂකයින්/අපේක්ෂිකාවන් 1956 අංක 33 දරන රාජ්‍ය භාෂා පනතේ භාෂා ප්‍රතිපත්තිය ක්‍රියාත්මක කිරීම පිණිස දැනට පනවා ඇති හා මින් ඉදිරියට පනවනු ලබන නියෝග හා ව්‍යවස්ථාවන් පිළිපැදිය යුතුවේ.

10. වැටුප් හා දීමනා;

2024.01.10 දින සිට ගෙවීම් කරනු ලබන්නේ කළමනාකරණ සේවා වකුලේබ් 03/2024 අනුව වේ.

ක්ෂුද්‍රජීවී විශේෂඥ වෛද්‍ය නිලධාරී :

විස්තරය	ශ්‍රේණිය	ලැබෙන (රු.)	ලැබෙන කොමාණඩර් (රු.)	කොමාණඩර් (රු.)
මූලික වැටුප	විශේෂ ශ්‍රේණිය	88,000.00	88,000.00	88,000.00
ජීවන වියදම් දීමනාව	-	17,800.00	17,800.00	17,800.00
නිල ඇඳුම් දීමනාව	-	525.00	525.00	525.00
අතුරු දීමනාව	-	1,000.00	1,000.00	1,000.00
විශේෂ අමතර දීමනාව	-	3,000.00	3,000.00	3,000.00
අතුරු දීමනාව - 2022	-	5,000.00	5,000.00	5,000.00
බාධා පැමිණ සිටීමේ හා ප්‍රවාහන දීමනාව	විශේෂ ශ්‍රේණිය	70,000.00	70,000.00	70,000.00

විස්තරය	ශ්‍රේණිය	ලුතිනන් (රු.)	ලුතිනන් කොමාණ්ඩර් (රු.)	කොමාණ්ඩර් (රු.)
විශ්‍රාම වැටුප් සහිත දීමනාව	විශේෂ ශ්‍රේණිය	3,400.00	3,400.00	3,400.00
විශේෂ අමතර දීමනාව (වෛද්‍ය නිලධාරීන් සඳහා)	විශේෂ ශ්‍රේණිය	1,500.00	1,500.00	1,500.00
ආහාර දීමනාව	-	34,800.00	34,800.00	34,800.00
	<b>එකතුව</b>	<b>225,025.00</b>	<b>225,025.00</b>	<b>225,025.00</b>

දත්ත වෛද්‍ය අංශය සඳහා වැටුප :

විස්තරය	ශ්‍රේණිය	උප ලුතිනන් (රු.)	ලුතිනන් (රු.)	ලුතිනන් කොමාණ්ඩර් (රු.)
මූලික වැටුප	දත්ත වෛද්‍ය ශ්‍රේණිය II	52,955.00	52,955.00	52,955.00
ජීවන වියදම් දීමනාව	-	17,800.00	17,800.00	17,800.00
නිල ඇඳුම් දීමනාව	-	525.00	525.00	525.00
අතුරු දීමනාව	-	1,000.00	1,000.00	1,000.00
විශේෂ අමතර දීමනාව	-	3,000.00	3,000.00	3,000.00
අතුරු දීමනාව - 2022	-	5,000.00	5,000.00	5,000.00
බාධා පැමිණ සිටීමේ හා ප්‍රවාහන දීමනාව	දත්ත වෛද්‍ය ශ්‍රේණිය II	70,000.00	70,000.00	70,000.00
විශ්‍රාම වැටුප් සහිත දීමනාව	දත්ත වෛද්‍ය ශ්‍රේණිය II	1,700.00	3,400.00	3,400.00
විශ්‍රාම වැටුප් රහිත දීමනාව	දත්ත වෛද්‍ය ශ්‍රේණිය II	1,700.00	2,125.00	2,125.00
විශේෂ අමතර දීමනාව (දත්ත වෛද්‍ය නිලධාරී)	දත්ත වෛද්‍ය ශ්‍රේණිය II	1,500.00	1,500.00	1,500.00
ආහාර දීමනාව	-	34,800.00	34,800.00	34,800.00
	<b>එකතුව</b>	<b>189,980.00</b>	<b>189,980.00</b>	<b>189,980.00</b>

වෛද්‍ය අංශය හා දත්ත වෛද්‍ය අංශය හැර අනෙකුත් සියලු අංශයන් සඳහා වැටුප් :

විස්තරය	වැඩබලන උප ලුතිනන් (රු.)	උප ලුතිනන් (රු.)	ලුතිනන් (රු.)	ලුතිනන් කොමාණ්ඩර් (රු.)	කොමාණ්ඩර් (රු.)
මූලික වැටුප	41,905.00	47,615.00	55,625.00	60,965.00	62,595.00
ජීවන වියදම් දීමනාව	17,800.00	17,800.00	17,800.00	17,800.00	17,800.00
නිල ඇඳුම් දීමනාව	525.00	525.00	525.00	525.00	525.00
දුෂ්කර ලැබුම් දීමනාව	600.00	600.00	600.00	600.00	600.00

විස්තරය	වැඩබලන උප ලුහිනන් (රු.)	උප ලුහිනන් (රු.)	ලුහිනන් (රු.)	ලුහිනන් කොමාණ්ඩර් (රු.)	කොමාණ්ඩර් (රු.)
අමතර දීමනාව	1,000.00	1,000.00	1,000.00	1,000.00	1,000.00
විශේෂ අමතර දීමනාව	3,000.00	3,000.00	3,000.00	3,000.00	3,000.00
අමතර විශේෂ දීමනාව	5,000.00	5,000.00	5,000.00	5,000.00	5,000.00
ආහාර දීමනාව	34,800.00	34,800.00	34,800.00	34,800.00	34,800.00
එකතුව	104,630.00	110,340.00	118,350.00	123,690.00	125,320.00

11. පුහුණුව ලබන කාල සීමාවේ දී හා ඉන් පසුව හිමිවන පහසුකම්, දීමනා හා වරප්‍රසාද :

- අ. ආහාර දීමනාව ආහාරයෙන් බැහැර නිලධාරීන්/නිලධාරිනියන් සඳහා පමණක් හිමි වේ.
- ආ. සුදුසුකම් වැටුප අදාළ පරිදි මසකට උපරිම රු. 637.50ක් ගෙවනු ලැබේ.
- ඇ. නොමිලේ දුම්රිය ගමන් කළ හැකි නිවාඩු දුම්රිය බලපත්‍ර කට්ටල තුනක් වසරකට (අදාළ පරිදි නිලධාරියාට/නිලධාරිනියට, කාලක්‍රමයට, දරුවන්ට සහ යැපෙන්නන්ට) හිමිවනු ලැබේ.
- ඈ. කඳවුර තුළ වාසය කරන නිලධාරීන්ට/නිලධාරිනියන්ට මසකට වරක් නිලධාරී නිවසක සිට තම නිවසට යාමට සහ ඒමට රාජකාරී නිවාඩු දුම්රිය ගමන් බලපත්‍ර කට්ටලයක් හෝ බස් ගාස්තු ගෙවනු ලැබේ.
- ඉ. නිල ඇඳුම් සහ ඊට අදාළ අනෙකුත් භාණ්ඩ නොමිලයේ සපයනු ලැබේ.
- ඊ. නොමිලයේ වෛද්‍ය පහසුකම් සපයනු ලැබේ. (අදාළ පරිදි නිලධාරියාට/නිලධාරිනියට කාලක්‍රමයට, දරුවන්ට සහ යැපෙන්නන්ට)
- උ. රජයේ නිවාසයක වාසය නොකරන විවාහක නිලධාරීන්ට/නිලධාරිනියන්ට රු. 3,200.00 සිට රු. 8,500.00 දක්වා ගෙවල් කුලී දීමනාවක් හිමි වේ.

12. අයදුම්කරුවන්ට/ අයදුම්කාරිනියන්ට උපදෙස් :

- අ. පහතින් දක්වා ඇති ආකෘතියට අනුව ඉල්ලුම්පතෙහි සියලුම ඡේදයන් හැකි පමණ විස්තර සහිත ව පැහැදිලි අත් අකුරින් සම්පූර්ණ කළ යුතුයි. ඉල්ලුම්පත් භාරගන්නා අවසන් දින වන 2024 නොවැම්බර් මස 04 වැනි දින දහවල් 12.00ට ප්‍රථම ලැබෙන සේ 'ජ්‍යෙෂ්ඨ මාණ්ඩලික නිලධාරී (බඳවාගැනීම්), ශ්‍රී ලංකා නාවික හමුදා මූලස්ථානය, තැ.පෙ. 593, කොළඹ 01' යන ලිපිනයට ලියාපදිංචි තැපෑලෙන් එවිය යුතුයි. ලියාපදිංචි තැපෑලෙන් නොලැබෙන අයදුම්පත් භාරගනු නොලැබේ. ඉල්ලුම්පත් බහාලන කවරයේ වම්පස ඉහළ කෙළවරේ 'ඉදුරාම බඳවා ගැනීම් - නිත්‍ය/ ස්වේච්ඡා නිලධාරීන්/නිලධාරිනියන්' යනුවෙන් සටහන් කළ යුතුයි. තවද [www.navy.lk](http://www.navy.lk) වෙබ් අඩවියට පිවිසීමෙන් මාර්ගගත ක්‍රමයට යොමු කළ හැකි අතර ප්‍රමාද වී ලැබෙන අයදුම්පත් භාරගනු නොලැබේ. වැඩි විස්තර දුරකතන අංක 011-7195120/ 011-7195154 මගින් ද ලබාගත හැක.
- ආ. රාජ්‍ය සේවයේ (දෙපාර්තමේන්තු/ සංස්ථා/මණ්ඩල/සිවිල් ආයතනයන්) නියුතු අයදුම්කරුවන්ගේ/ අයදුම්කාරිනියන්ගේ ඉල්ලුම්පත්, අපේක්ෂකයා තෝරා ගතහොත් නිදහස් කළ හැකි බවට සහතිකයක් ද සහිතව ආයතන ප්‍රධානියා (දෙපාර්තමේන්තුවේ/ සංස්ථාවේ/ මණ්ඩලයේ/ සිවිල් ආයතනයේ) මගින් ඉදිරිපත් කළ යුතුයි.
- ඇ. සම්මුඛ පරීක්ෂණයන්ට හෝ වෙනයම් අවස්ථාවක කැඳවනු ලැබූ විට අපේක්ෂකයින්/ අපේක්ෂිකාවන් පහත සඳහන් ලියකියවිලිවල මුල් පිටපත් ඉදිරිපත් කළ යුතු අතර, ඉල්ලුම්පත් යොමු කිරීමේ දී මෙම ලියකියවිලිවල සහතික කරන ලද ඡායාපිටපත් අමුණා එවිය යුතුයි.

(1) උප්පැන්න සහතිකය;

- (2) අයදුම්කර ඇති අංශයට අදාළ අධ්‍යාපන සුදුසුකම් ඇතිබව සනාථ කිරීමට අධ්‍යාපන/උසස් අධ්‍යාපන/වෘත්තීය අධ්‍යාපන/උපාධි සහතික;
- (3) පාසල් හැරුණුමේ සහතිකය සහ පාසලෙන් ලබාගත් වර්ත සහතිකය;
- (4) මාස 06ක් ඇතුළත ලබාගත් ග්‍රාම නිලධාරී සහතිකය;
- (5) පිළිගත් ආයතනයකින් ලබාගත් වෘත්තීය/කාර්මික පළපුරුද්දක් ඇත්නම් ඒ පිළිබඳ සහතික;
- (6) මෑතක දී ලබාගත් වර්ත සහතික දෙකක් (අවුරුදු දෙකකට වැඩි කාලයක් අයදුම්කරු ගැන දැන සිටින වගකිව යුතු පුද්ගලයෙකුගෙන් හෝ දැනට සේවා යෝජකයාගෙන් විය යුතුය);
- (7) ක්‍රීඩා හා වෙනත් සුදුසුකම් පිළිබඳ සහතික.

ඇ. නියම කරන ලද අවස්ථාවන්හි දී මෙම ලියකියවිලි ඉදිරිපත් කිරීමට නොහැකි අපේක්ෂකයින්ගේ/ අපේක්ෂිකාවන්ගේ ඉල්ලුම්පත් ගැන සලකා බලනු නොලැබේ.

ඉ. වෙනත් ලියකියවිලි හෝ ලේඛනවල මුල් පිටපත් කිසිවක් අයදුම්පත් සමග නොඑවිය යුතුය.

ඊ. අයදුම්පත සමග සහතිකවල මුල් පිටපත් එවා එම සහතික අස්ථානගත වුවහොත් නාවික හමුදාව ඊට වගකියනු නොලැබේ.

13. ඉල්ලුම්පතෙ හි අසත්‍ය ප්‍රකාශයන් කර තිබේ, එම අසත්‍යතාවය අපේක්ෂකයා/ අපේක්ෂිකාව තෝරා ගැනීමට ප්‍රථම හෙළිදරව් වුවහොත් ඔහුගේ/ ඇයගේ අපේක්ෂකත්වය අහිමි කිරීමට ද, තෝරා ගැනීමෙන් පසු හෙළිදරව් වුවහොත් ඔහු/ ඇය දඬුවම් සහිත ව සේවයෙන් පහකිරීමට ද යටත් වේ.

14. තෝරා ගැනීමේ සම්මුඛ පරීක්ෂණ :

අ. ඉහත අවශ්‍යතාවයන් සපුරාලන අපේක්ෂකයින්/අපේක්ෂිකාවන් පළමු සම්මුඛ පරීක්ෂණයට පැමිණි විට උස, වයස, ඇස් පෙනීම හා බර පරීක්ෂා කිරීම සඳහා මූලික වෛද්‍ය පරීක්ෂණයකට ඉදිරිපත් කරනු ලැබේ. ගැසට් පත්‍රයේ දක්වා ඇති පරිදි උස, වයස, ඇස් පෙනීම හා බර නොමැති අයදුම්කරුවන්/අයදුම්කාරිනියන් සම්මුඛ පරීක්ෂණයට ඉදිරිපත් කරනු නොලැබේ. යම් අයදුම්කරුවෙකුගේ / අයදුම්කාරිනියකගේ උස සහ වයස නියමිත පරිදි නොමැති වුව ද නාවික හමුදා සේවයට ප්‍රයෝජනවත් වන විශේෂ නිපුණතාවයක් ඔහුට/ඇයට ඇත්නම් සේවා අවශ්‍යතාවය මත නාවික හමුදාධිපතිගේ අනුමැතිය පරිදි ඔහු/ඇය ගැන සලකා බලනු ලැබේ. මූලික සම්මුඛ පරීක්ෂණයෙන් සමත්වන අයදුම්කරුවන්/අයදුම්කාරිනියන් පමණක් පහත සඳහන් ශාරීරික යෝග්‍යතා පරීක්ෂණය සඳහා ඉදිරිපත් කරනු ලබයි.

ආ. ශාරීරික යෝග්‍යතා පරීක්ෂණය සමත් වීම සඳහා අවශ්‍යතා :

ඉසව්ව	චාර ගණන		කාලය	
	පිරිමි	කාන්තා	පිරිමි	කාන්තා
මීටර් 1600 දිවීම	-	-	මිනිත්තු 09	මිනිත්තු 11
push ups	12 හෝ ඊට වැඩි	08 හෝ ඊට වැඩි	මිනිත්තු 01	මිනිත්තු 01
sit ups/Curl ups	10 හෝ ඊට වැඩි	07 හෝ ඊට වැඩි	මිනිත්තු 01	මිනිත්තු 01

ඇ. ශාරීරික යෝග්‍යතා පරීක්ෂණයෙන් සමත්වන අයදුම්කරුවන්/ අයදුම්කාරිනියන් ශ්‍රී ලංකා නාවික හමුදා වෛද්‍ය මණ්ඩලයක් ඉදිරියේ පෙනී සිටිය යුතුය. මෙම වෛද්‍ය පරීක්ෂණය සමත් අයදුම්කරුවන්/ අයදුම්කාරිනියන් ඉදිරි සම්මුඛ පරීක්ෂණය සඳහා කැඳවීම් කරනු ලබයි, එම පරීක්ෂණයේ දී ලබාගන්නා ලද ලකුණු සහ පවත්නා ඇඬෑරු සංඛ්‍යාව මත ඒ ඒ අංශයෙන් වැඩිම ලකුණු ලබාගත් අයදුම්කරුවන්/ අයදුම්කාරිනියන් පමණක් බඳවාගනු ලැබේ.

ඈ. බඳවා ගැනීම සඳහා සුදුසුකම් නොලබන අයදුම්කරුවන්ට/ අයදුම්කාරිනියන්ට ඒ බව දන්වා සිටිනු නොලැබේ.

ඉ. සම්මුඛ පරීක්ෂණය සඳහා තෝරාගනු ලබන අයදුම්කරුවන්/ අයදුම්කාරිනියන් හට සම්මුඛ පරීක්ෂණ පවත්වන දිනය, වේලාව සහ ස්ථානය Whatsapp පණිවිඩයක් මගින් පමණක් දැනුම් දෙන අතර කිසිදු පණිවිඩයක් ලිඛිතව තැපැල් මගින් දැනුම් දෙනු නොලැබේ. සම්මුඛ පරීක්ෂණවලට සහභාගි වීම සම්බන්ධයෙන් ගමන් වියදම් හෝ වෙනත් කිසිදු වියදමක් ගෙවනු නොලැබේ.

- ඊ. මෙම තනතුර සම්බන්ධයෙන් අයදුම්කරුවෙකු/ අයදුම්කාරිනියක කැඳවනු ලබන සෑම අවස්ථාවක දී ම පුද්ගලයන් ලියාපදිංචි කිරීමේ දෙපාර්තමේන්තුව මගින් නිකුත් කරන ලද ජාතික හැඳුනුම්පත, ඔහු/ ඇය විසින් ඉදිරිපත් කළ යුතුය.
- උ. අයදුම්කරුවකු/ අයදුම්කාරිනියක නිර්දේශ කිරීමට අදහස් කරන කවරෙකු විසින් වුව ද, එසේ කළ යුත්තේ ඔහුට/ ඇයට සහතිකයක් දීමෙනි. අයදුම්කරුවකු/ අයදුම්කාරිනියක තෝරා ගැනීම සඳහා කවරාකාරයෙන් හෝ පෙළඹවීම් නැතහොත් බලපෑම් කිරීමට උත්සාහ කිරීම, එම අයදුම්කරු/ අයදුම්කාරිනිය නුසුදුසු අයෙක් වීමට හේතුවන්නේ ය.
- ඌ. අයදුම්කරුවන්/ අයදුම්කාරිනියන් විසින් ඉදිරිපත් කරනු ලබන අධ්‍යාපන සහ වෘත්තීය සුදුසුකම් පිළිබඳ සහතික විභාග දෙපාර්තමේන්තුව සහ අදාළ ආයතන සමග සම්බන්ධීකරණය වී ඒවායේ සත්‍යතාවය සහතික කරගනු ලබයි.
- එ. සියලුම අයදුම්කරුවන්ගේ/ අයදුම්කාරිනියන්ගේ ආරක්ෂක නිශ්කාෂණ වාර්තා ශ්‍රී ලංකා නාවික හමුදා මූලස්ථානය මගින් නැවත පරීක්ෂාවට යොමු කරනු ලැබේ.

15. ශ්‍රී ලංකා නාවික හමුදාවට ඉඳුරාම නිලධාරීන්/නිලධාරිනියන් බඳවා ගැනීමේ ක්‍රියාවලිය පිළිබඳ අවසන් තීරණ ගැනීමේ බලතල ශ්‍රී ලංකා නාවික හමුදාධිපති සතුවන අතර, ජාතික ආරක්ෂාව, ශ්‍රී ලංකා නාවික හමුදාවේ සංග්‍රාමීක සහ පරිපාලනමය අවශ්‍යතාවයන් අනුව ඉහත අවශ්‍යතාවයන් සහ කොන්දේසිවල වෙනස්කම් සිදුකිරීමේ අවසාන තීරණය නාවික හමුදාධිපති සතුවේ.

සටහන - මෙම ගැසට් නිවේදනය සිංහල, ඉංග්‍රීසි සහ දෙමළ යන භාෂා ත්‍රිත්වයෙන්ම පළවේ. දෙමළ සහ ඉංග්‍රීසි භාෂා පාඨ අතර යම් අනනුකූලතාවයක් ඇති වුවහොත්, එවිට සිංහල භාෂා පාඨය බලපැවැත්විය යුතුය.

යූවිඑම්පී පෙරේරා, ආර්ථස්පී\*\*, යූඑස්පී, එන්ඩීයූ, පීඑස්සී,  
 වයිස් අද්මිරාල්,  
 ශ්‍රී ලංකා නාවික හමුදාධිපති.

ශ්‍රී ලංකා නාවික හමුදා මූලස්ථානය,  
 තැ.පෙ. 593,  
 කොළඹ 01.